

## حدیث قرطاس - ایک تنقیدی جائزہ

محمد یوسف مظہر صدیقی\*

سیرت نبویؐ کا ایک مہتمم بالشان واقعہ ”واقعہ قرطاس“ کہلاتا ہے۔ اسے ”حدیث قرطاس“ بھی کہا جاسکتا ہے اور کہا جاتا ہے رسول کریم ﷺ نے اپنے مرض الوفاة میں اپنے جگرے میں جمع اصحاب کرام سے فرمایا کہ میرے پاس ایک کاغذ لاؤ جس پر میں ایک فرمان لکھوں اور جس کے بعد تم کبھی راستہ سے نہ بھٹک سکو۔ صحیحین کی اس حدیث شریف کے متعدد اطراف ہیں۔ دوسرے محدثین کرام نے اس کو اپنے طریقے سے روایت کیا ہے اور شارحین حدیث نے ان تمام احادیث و اطراف پر خوب بحثیں کی ہیں اس واقعہ و حدیث کا یہ سب سے اہم، معتبر اور اعلیٰ مأخذ ہے۔

دوسراماخذ سیرت نبویؐ کے ماہرین کرام کا ہے۔ ان میں قدیم و جدید سیرت نگار شامل ہیں اور انکے محققین بھی ان میں سے بیشتر نے اس واقعہ کو زیادہ اہمیت نہیں دی ہے خصوصاً قدیم سیرت نگاروں نے اور جدید سیرت نگاروں نے بالعموم حدیث صحیحین پر ہی اتفاقاً کر کے بحث کی ہے۔ ان کے مباحث اور تحقیقات اس واقعہ و حدیث کا دوسرا رخ متعین کرتے ہیں۔

تیسرا بحث صوفیہ کرام بالخصوص حضرت مجدد الف ثانی (احمد بن عبد اللہ حد فاروقی، ۱۴۷۹ھ/۱۵۶۲می) ۱۵۶۲می ۱۴۰۳ھ/۲۸ نومبر ۱۲۲۳ء) نو میں اور شیخ احمد سرہندی کے نام و لقب سے زیادہ معروف و مشہور ہیں کے، مکتبات امام ربانی اور بعض دوسرے صوفیہ کرام کی نگارشات میں ملتا ہے۔ وہ بلاشبہ حدیث صحیحین سے اصلًا بحث کرتا ہے۔ مگر اس میں بعض ایسے نکات و دقائیق ہیں جن کی طرف عام توجہ نہیں ہوئی۔ جدید سیرت نگاروں نے ان کے مباحث سے قطعی اعتنا نہیں کیا۔

اس تنقیدی تحقیقی مقالے میں ان تینوں جهات سے اس واقعہ و حدیث پر بحث کرنی مقصود ہے لہذا فظری طور پر اس کے بالترتیب تین مباحث ہوں گے۔ اول حدیثی بحث، دوم سیرتی نقطہ نظر اور سوم صوفیانہ شرح حدیث و واقعہ اور آخر میں ان تینوں مباحث پر محاکمہ کر کے نتائج نکالے جائیں گے۔

احادیث قرطاس:

میں اصلاً صحیحین کی احادیث ہیں اور مسنداً حمد بن حنبل میں بھی اس کی بعض تجزیبات ہیں۔

\* پروفیسر، صدر شعبہ علوم اسلامیہ، سابق ڈائریکٹر ادارہ علوم اسلامیہ و شاہ ولی اللہ دہلوی ریسرچ سیل، مسلم یونیورسٹی علی گڑھ، اٹھیا

احادیث بخاری:

امام بخاری رحمہ اللہ نے اپنی جامع صحیح کی "کتاب العلم" کے "باب کتابۃ العلم" میں اصل حدیث قرطاس نقل کی ہے جو یہ ہے۔

" حدثنا یحییٰ بن سلیمان قال: حدثی ابی وہب قال: اخبرنی یونس عن ابن شہاب عن عبیدالله بن عبد اللہ عن ابن عباس قال: لما اشتد بالنبی ﷺ و جعہ قال: أیتونی بكتاب اكتب لكم كتاباً لا تضلوه بعده. قال عمر: ان النبی ﷺ غلبه الوجع، و عندنا كتاب الله حسبنا: فاختلقو، و كثراً لغط، قال: قوموا عنی، ولا ينبغي عندي التنازع. فخرج ابن عباس يقول: ان الرزية كل الرزية ما حال بين رسول الله ﷺ وبين كتابه.

اس حدیث کے چھ اطراف ہیں: ۳۰۵۳، ۳۰۵۴، ۳۱۲۸، ۳۲۳۲، ۳۲۳۱، ۵۲۶۹، ۷۳۶۶۔

حافظ ابن حجر عسقلانی رحمہ اللہ نے اس باب میں شرح حدیث کرتے ہوئے بعض دوسری کتب حدیث کی روایات احادیث کا مختصر حوالہ دیا ہے جیسے مسلم میں ارشاد بنوی بابت کتابت ہے۔  
"ایتونی بلکتف والدواة" اور منذر احمد میں حدیث علی میں ہے۔

"امرنی النبی ﷺ آتیه بطیق. ای کتف. یکتب ما لا تضل امته من بعد." دوسرے مباحث سے قبل ان اطراف بخاری کا ذکر اجمالاً کرنا ضروری ہے کہ ان میں حدیث قرطاس اور اس کے واقعہ کے بارے میں کیا صراحتیں ملتی ہیں اور ان کے بعد دوسری کتب حدیث کی روایات کا مختصر تجیریہ کیا جائے گا۔  
ابن حجر عسقلانی، فتح الباری، مکتبہ دارالسلام، ریاض ۱۹۹۱ء، ۲۷۵۱۔ ۷۷، نیز دوسری شروح بخاری حدیث ۳۰۵۳ کا متن و سند ہے۔

" حدثنا قبیصة حدثنا ابن عینہ عن سلیمان الا Howell عن سعید بن جبیر عن ابن عباس رضی اللہ عنہما انه قال: يوم الخميس وما يوم الخميس ثم بکی حتى خضف دمعه الحصباء فقال: اشتد برسول الله ﷺ و جمعه يوم الخميس فقال: "ایتونی بكتاب الله اكتب لكم كتاباً لن تضلوه بعده ابداً": فتنازعوا، ولا ينبغي عند نبی تنازع فقالوا: هجر رسول الله ﷺ قال: "دعوني ، فالذی انا فيه خیر مما تدعونی

الیہ۔ واوصی عند موته بثلاث.....”

بخاری، کتاب الجہاد والسیر، باب جوائز الوفود، الحج، فتح الباری، ۲۰۵-۲۰۶/۲، ۴۰۵

حدیث بخاری ۳۱۸ کی سند ہے ”حدثنا محمد حدثنا ابن عینہ عن سلیمان بن ابی مسلم الاحول سمع سعید بن جبیر سمع ابن عباس انه يقول:

اس کے بعد گذشتہ طرف کی طرح متن ہے اور فرمان رسول کے الفاظ ہیں:

”ایتونی بکتف۔ اکتب لم کتابا لا تضلوا بعده ابدا۔ فتازعوا، ولا ينبغي عند نبی تنازع، فقالوا: ماله؟ أهجر؟ استفهموه، فقال: ذروني، فالذى انا فيه خير مما تدعونى اليه“، فامرهم بثلاث.....”

بخاری، کتاب الجزیة والمواعدة، باب اخراج اليهود من جزیرة العرب الحج، فتح الباری، ۳۲۶-۳۲۵/۲، ۳۲۶

اطراف بخاری، ۳۲۳۲-۳۲۳۱ کی مختلف اسناد حضرت ابن عباس پر تمام ہوتی ہیں۔ آگے اول الذکر طرف مذکورہ بالادنوں اطراف کے مطابق ہے۔ اور اس میں تھوڑا فرق ہے۔ یوم الخمیس کو شدت مرض کے ذکر کے بعد فرمان نبوی کے الفاظ ہیں۔

ایتونی اکتب لكم کتابا لن تضلوا بعده ابدا.....

پھر تازع صحابہ، شان و بحر نبوی کے بارے میں ان کے سوال کے بعد اہم اضافہ ہے۔

استفهموه، فذهبوا يردون عليه، فقال: دعوني، فالذى انا فيه خير مما تدعونى اليه، واوصاهم بثلاث.....”

طرف: ۳۲۳۲: کامتن ہے ”لما حضر رسول الله وفي البيت رجال. فقال النبي ﷺ

هلموا اكتب لكم كتابا لا تضلوا بعده“. فقال بعضهم ان رسول الله ﷺ قد غلبه

الوجع، وعندكم القرآن، حسبنا كتاب الله فاختلاف اهل البيت واختصموا،

فمنهم من يقول: قربوا يكتب لكم كتابا لا تضلوا بعده. ومنهم من يقول غير ذلك. فلما اكثروا اللغو والاختلاف، قال رسول الله ﷺ: قوموا.....

اس کے بعد حضرت ابن عباس رضی اللہ عنہ کے رزیہ والا مختلف بہ پر۔

(بخاری، کتاب المغازي، باب مرض النبی ﷺ ووفاته، فتح الباری، ۱۶۹-۱۷۰/۸، مفصل بحث ابن حجر عسقلانی)

طرف بخاری: ۵۶۹ کی مختلف سندوں سے حضرت ابن عباسؓ کی حدیث کامتن ہے:

”لما حضر رسول اللہ ﷺ و فی الْبیتِ رجالٌ فیهِمْ عمرُ بْنُ الخطابُ. قَالَ النَّبِیُّ ﷺ هَلْ اکْتَبْ لَكُمْ كِتَابًا لَا تَضْلُوا بَعْدَهُ“۔ فَقَالَ عُمَرُ : أَنَّ رَسُولَ اللَّهِ ﷺ قَدْ غَلَبَ عَلَيْهِ الْوَجْعُ، وَعَنْدَكُمُ الْقُرْآنَ، حَسَبْنَا كِتَابَ اللَّهِ“۔

اس کے بعد اختلاف اہل بیت کا وہ ذکر ہے جو ۳۲۳ میں ہے پس اس میں یہ اضافہ ہے کہ بعض صحابہ کرامؓ نے وہی بات کہی جو حضرت عمرؓ نے کہی تھی۔ البتہ اختلاف لغو وغیرہ اور فرمان نبوی کا وہی ذکر ہے۔  
(بخاری، کتاب المرض، باب قول المریض، قومواعنی، فتح الباری، ۱۰/۱۵۶-۱۵۷)

آخری طرف بخاری: ۳۶۷ کامتن معہ اختلاف سند حضرت ابن عباس سے ہی مردی ہے۔ اس میں فرمان

رسول ﷺ کے الفاظ ہیں:

”هَلْ اکْتَبْ لَكُمْ كِتَابًا لَا تَضْلُوا بَعْدَهُ“۔ وَقَالَ عُمَرُ : ”أَنَّ النَّبِیُّ ﷺ غَلَبَ عَلَيْهِ الْوَجْعُ وَعَنْدَكُمُ الْقُرْآنَ فَحَسِبْنَا كِتَابَ اللَّهِ، وَأَخْتَلَفَ أَهْلُ الْبَيْتِ وَأَخْتَصَمُوا“۔ .....  
بقیہ حدیث اول الذکر روایات کے مانند ہے اور آخر میں فرمان نبوی ہے۔ قومواعنی۔ اور خاتمه حضرت ابن عباسؓ کی حرست دلکار ہوتا ہے۔

(بخاری، کتاب الاعتصام بالکتاب والسنۃ، باب کراہیة الاختلاف، فتح الباری، ۱۳/۳۱۰-۳۱۱)

احادیث مسلم:

احادیث مسلم ”کتاب الوصیۃ“ کے باب ترک الوصیۃ میں ہیں اور ان کی تعداد تین ہے جو مختلف اسناد سے ہیں:

(۲۰) ۳۲۳۲ (۱۶۳) ”حدَثَنَا سَعِيدُ بْنُ مَنْصُورٍ وَقَتِيْبَةُ بْنُ سَعِيدٍ وَأَبُو بَكْرٍ بْنُ أَبِي شِبَّةٍ وَعُمَرَ وَالنَّاقِدِ وَاللَّفْظِ لِسَعِيدٍ۔ قَالُوا حَدَثَنَا سَفِيَّانُ عَنْ سَلِيمَانَ الْأَحْوَلِ عَنْ سَعِيدِ بْنِ جَبَّرٍ قَالَ أَبْنُ عَبَّاسٍ: يَوْمَ الْخَمِيسِ فَقَالَ: إِيَّتُونِي اَكْتَبْ لَكُمْ كِتَابًا لَا تَضْلُوا بَعْدَهُ“۔ فَتَنَازَعُوا، وَمَا يَنْبَغِي عِنْدَنَبِي تَنَازُعٌ وَقَالُوا: مَا شَانَهُ؟ أَهْجَرَ؟  
استفهُمُوهُ، قَالَ: دَعُونِي، فَالَّذِي أَنَا فِيهِ خَيْرٌ أَوْ صَيْكَمْ بِثَلَاثٍ.....“

”(٢١) حديثنا اسحاق ابن ابراهيم. اخبرنا وكيع عن مالك بن مغول عن طلحة بن مصرف عن سعيد بن جبير عن ابن عباس انه قال : يوم الخميس ..... قال رسول الله ﷺ: ايتنى بالكتف والدواء- او اللوح والدواة- اكتب لكم كتابا لن تضلوا بعده ابدا. فقالوا ان رسول الله يهجر“

(٢٢) (.....) حديثى محمد بن رافع وعبد بن حميد- قال عبد - اخبرنا، وقال ابن رافع، حدثنا - عبد الرزاق : اخبرنا معمر عن الزهرى عن عبيد الله بن عبد الله بن عتبة، عن ابن عباس: قال لما حضر رسول الله ﷺ وفى البيت رجال فيهم عمر بن الخطاب . فقال النبي ﷺ: هلم اكتب لكم كتابا لا تضلون بعده“. فقال عمر: ان رسول الله ﷺ غلب عليه الوجع، وعندكم القرآن، حسينا كتاب الله، فاختطف اهل البيت فاختصموا، منهم من يقول: قربوا يكتب لكم رسول الله ﷺ كتابا لن تضلوا بعده، ومنهم من يقول ما قال عمر. فلما اكثروا اللغو والاختلاف عند رسول الله ﷺ. قال رسول الله ﷺ: قوموا . قال عبيد الله: فكان ابن عباس يقول: ان الرزية كل الرزية ما حال بين رسول الله ﷺ وبين ان يكتب لهم ذلك الكتاب ومن اختلافهم وتعظيمهم“

### تشریحات شارحین:

حافظ ابن حجر عسقلانی رحمہ اللہ نے اپنی تشریحات بخاری میں حدیث قرطاس کی مرویات بخاری کے علاوہ بعض روایات مسلم و احمد کو بھی شامل کر لیا ہے جیسا کہ اوپر ایک حوالہ آچکا ہے۔ اس مقالہ میں متون حدیث میں صحیحین کی تمام احادیث کو جمع کر دیا گیا ہے۔ ان تمام مرویات بخاری و مسلم کے تمام اختلافات لفظی کی نشاندہی بھی کی گئی ہے تاکہ مختلف انسانیں سے جو خاص عبارات و تعبیرات نبوی اور بیانات و مباحث صحابہ کرامؐ ان میں مختلف انداز سے طے ہیں۔ ان کا پختہ اور بلا ریب علم سب کو ہو جائے اور پھر ان کے تجزیے میں آسانی ہو اور کسی کو کسی بیان و تبصہ کے چھپانے کی یا اس کی غلط تعبیر کرنے کی جگات بیجانہ ہو سکے۔

پہلے شارحین حدیث بالخصوص حافظ موصوف کی تشریح احادیث کا خلاصہ پیش کیا جاتا ہے جو انہوں نے بعض

مقامات پر کیا ہے۔

”کتاب اعلم“ میں حدیث بخاری: ۱۱۲ کے ضمن میں انہوں نے بعض الفاظ حدیث اور ان کے اختلاف معانی سے بحث کی ہے۔ ان میں سے بعض کی تشریع کے لیے انہوں نے کتاب المغازی کی بحث دیکھنے کا مشورہ دیا ہے جسے ”وجعه، اشتد، بكتاب، اكتب، كتابا، لاتصلوا“ وغیرہ شامل ہیں جن کے لغوی معانی وغیرہ ہیں اور معانی کرنے زیادہ اہم نہیں ہیں۔ البتہ ”غلبة الواقع کی تشریع اور ”ولا ينفي عندي التنازع“ کی تعبیر بہت اہم ہے۔

غلبة الواقع“ کی تشریع میں لکھا ہے کہ اس سے مراد یہ ہے کہ رسول اکرم ﷺ سے کتاب کا املا کرانا خود اپنے دست مبارک سے لکھنا دشوار ہو گیا ہے۔ حضرت عمرؓ نے اس فقرہ سے یہ سمجھا تھا کہ آپ ﷺ بھی بات لکھوانا چاہتے تھے۔ قرطبی وغیرہ کے خیال میں ”انتونی“ لفظ میں حکم وامر کے معنی تھے اور مأمور پر یہ فرض تھا کہ وہ تعقیل ارشاد میں جلدی کریں۔ لیکن حضرت عمرؓ کے ساتھ ایک جماعت صحابہ کرامؐ کے نزدیک اس کے معنی امر و جوب کے نہ تھے اور وہ اصل (زیادہ مناسب) کی طرف ارشاد وہدایت معنی رکھتا تھا لہذا ان کو یہ ناپسند ہوا کہ اس حالت تعقیل میں رسول اکرم ﷺ کو ایک شاق چیز کی تکلیف دیں۔ پھر ان کے سامنے اللہ تعالیٰ کا فرمان تھا۔

﴿مَا فَرَّطْنَا فِي الْكِتَبِ مِنْ شَيْءٍ﴾

اور دوسرا ارشاد الہی بھی

﴿تَبَيَّنَ لِكُلِّ شَيْءٍ﴾

اسی بناء پر حضرت عمرؓ نے کہا تھا کہ ہمارے لیے کتاب اللہ کافی ہے۔

صحابہ کرامؐ کی دوسری جماعت کا خیال یہ تھا کہ تعقیل ارشاد نبوی کی جائے۔ کیونکہ اس میں زیادہ وضاحت ہو جاتی۔

بہر حال صحابہ کرامؐ میں سب کے سامنے یہ حقیقت واضح تھی کہ رسول اللہ ﷺ کا ارشاد ”اختیار“ کی بناء پر تھا کیونکہ آپ ﷺ اس کے بعد چار دنوں تک زندہ رہے لیکن اپنے اس حکم کی تعقیل کا اشارہ بھی نہ کیا۔ اگر وہ واجب ہوتا تو صحابہ کرامؐ کے اختلاف کی وجہ سے اس کو ترک نہ فرماتے جیسا کہ آپ ﷺ نے مخالفین کے اختلاف و مخالفت کے سبب تبلیغ نہیں چھوڑی۔

پھر صحابہ کرامؐ رسول اللہ ﷺ کے قطعی حکم سے پہلے آپ ﷺ سے بعض معاملات میں مراجعت کیا کرتے تھے اور جب عزم اور قطعی حکم کا اظہار فرمادیتے تو تعقیل کرنے تھے۔ اس پر مفصل بحث کتاب الاعتصام میں انشاء اللہ آئے

گی۔ یہ بہر حال حضرت عمرؓ کی موافقت میں شمار کیا گیا ہے۔

”الکتاب“ کی مراد میں اختلاف کیا گیا ہے۔ کہا گیا ہے کہ آپ ﷺ کا ارادہ ایسی کتاب لکھوائے کا تھا جس میں احکام پر نص قطعی فرمادیں تاکہ اختلاف کی گنجائش نہ رہے۔

۲۔ یہ بھی کہا گیا ہے کہ آپ ﷺ اپنے بعد خلفاء کے اسماء گرامی لکھوانا چاہتے تھے تاکہ ان کے درمیان اختلاف نہ پیدا ہو۔

ی قول سفیان بن عینیہ کا ہے اور ان کے قول کی تائید رسول اللہ ﷺ کے اس ارشاد سے ہوتی ہے جو آپ ﷺ نے اپنے مرض کی ابتدا میں حضرت عائشہؓ سے فرمایا تھا:

”تم اپنے والد اور بھائی کو میرے پاس بلا لاؤ تاکہ میں ایک کتاب لکھ دوں کیونکہ مجھے خدشہ ہے کہ کوئی تمنا کرنے والا تمنا کرے اور کوئی شخص کچھ کہتا پھرے۔ بہر حال اللہ تعالیٰ اور مولیٰ ابو بکرؓ کے علاوہ ہر شخص کا انکار کر دیں گے۔“

”ادعی لى اباک و اخاك حتى اكتب كتابا فاني اخاف ان يتمنى متمن ويقول  
فائل، ويابى الله والمومنون الا ابابكرا.“

اس حدیث کی تخریج مسلم نے کی ہے اور مصنف کے لیے اس کے معنی ہیں۔ اس کے باوجود آپ ﷺ نے نہیں لکھا۔ بہر حال اول بات قول عمرؓ ”كتاب اللہ حسبنا“۔ یعنی کتاب اللہ ہمارے لیے کافی ہے زیادہ واضح اور (اظہر) ہے۔ باوجود یہکہ وہ دوسری وجہ کی بھی حامل ہے کیونکہ وہ افراد میں سے بعض کوششی ہے۔

فائدہ کے تحت حافظ ابن حجر موصوف نے امام خطابی رحمہ اللہ کے قول عمرؓ کی تشریع یہ کی ہے کہ حضرت عمرؓ کا موقف اس لیے تھا کہ اگر آپ ﷺ خلاف و اختلاف دور کرنے کے لیے نص فرمادیتے تو علماء کی فضیلت اور اجتہاد و نوون باطل ہو جاتے۔ اس پر امام ابن حوزی رحمہ اللہ نے تقید کی ہے کہ اگر آپ ﷺ کی ایک یا زیادہ اشیاء کے بارے میں نص بھی فرمادیتے تو اجتہاد باطل نہ ہوتا کیونکہ حادث (واقعات نو) بیکار ہوتے ہیں۔ امام ابن حوزی رحمہ اللہ کے خیال میں حضرت عمرؓ کو اس بات کا خدشہ تھا کہ مرض کے غلبہ کی حالت میں آپ ﷺ نے کچھ لکھوادیا تو منافقین کو اس مکتب پر طعن کرنے کا موقع مل جاتا۔ اس کی تائید میں بحث اواخر مغمازی میں آتی ہے۔

”وَلَا يَنْبُغِي عِنْدِي التَّازِعُ“ کے ارشاد نبوی میں یہ اشعار حقيقة ہے کہ رسول اللہ ﷺ کے ارشاد کی تعمیل میں جلدی کرنی بہتر تھی۔ اگرچہ حضرت عمرؓ نے جو موقف اختیار کیا وہ صحیح (صواب) تھا کیونکہ رسول اکرم ﷺ نے اس کا

بعد میں تدارک نہیں فرمایا تھا جیسا کہ ہم نے پہلے کہا ہے۔ امام قرطی رحمہ اللہ کا قول ہے کہ صحابہ کرامؐ کا اس معاملے میں اختلاف رسولؐ کر میلی تھیں کہ اس قول کے بارے میں اختلاف کے مانند تھا جس کے مطابق آپؐ میلی تھیں نے فرمایا تھا کہ بنو قریظہ میں پہنچنے سے قبل کوئی عصر نہ پڑھے۔

”لا يصلين احد العصر الا في بنى قريظه“

کچھ لوگوں کو نماز عصر فوت ہونے کا خوف ہوا تو نماز عصر پہلے پڑھ لی اور دوسروں نے امر نبوی کے ظاہر سے تمک کیا اور نماز (وقت پر) نہیں پڑھی۔ مطلوب اجتہاد اور صالح مقصد کے سبب ان میں سے کسی نے دوسرے پر نکیر و تعریض نہیں کی۔ اس مقام پر بقیہ بحث حافظ موصوف حضرت عباسؓ کے کلمات رزیہ وغیرہ پر ہے۔

(فتح الباری، ارج ۲۷۵-۲۷۷.....)

کتاب المغازی کی تشرییحات حافظ ابن حجر کافی مفصل ہیں لہذا ان کی تلخیص کرنی زیادہ موزوں لگتی ہے:  
بعض تشرییحات صرف لغوی اور فنی ہیں جیسے ”یوم الحیس، رزیہ، شدت مرض اور حضر رسول اللہ ﷺ کتاب وغیرہ“  
حضرت ابن عباسؓ کی ایک روایت میں یہ جملہ ”ولا ینبغی عنده بنی“ کے بارے میں حافظ موصوف کا خیال  
ہے کہ:

”وہ حدیث مرفوع کا جملہ ہے۔ البتہ اس کا بھی اختال ہے کہ وہ قول ابن عباسؓ کا  
درج / ادراج ہو۔ لیکن اول صواب ہے کیونکہ کتاب العلم میں وہ حدیث مرفوع کے  
جملہ کے بطور نقل ہوا ہے“

صحابہ کرامؐ کے جملہ ”ما شانہ؟ اَهْجَر؟“ (آپؐ میلی تھیں غلبہ تکلیف میں کچھ فرمائے ہیں؟۔ موصوف نے پہلے اس کے استفہامیہ ہونے پر بحث کی ہے یا اخباریہ / خبریہ ہونے سے یعنی ”حج“ ہے یا ”احجر؟“ پھر اس کے معانی سے۔ اس موضوع پر کشہیمی رحمہ اللہ، قاضی عیاض رحمہ اللہ، امام قرطی رحمہ اللہ کے اقوال بیان کر کے۔ قرطی رحمہ اللہ کی تلخیص کو عمدہ قرار دے کر اسے نقل کیا ہے کہ وہ راجح طور سے استفہامیہ ”احجر؟“ ہے۔ اس کے معنی ہذیان وغیرہ ہیں لیکن یہاں اس سے مراد یہ ہے کہ وہ ایسے مریض کا کلام ہے جو منظم و مربوط نہیں ہے۔ اور بلا فائدہ ہونے کے سبب قابل توجہ نہیں ہے۔

بہر حال یہ بات صرف قرینہ نہیں بلکہ قطعی ہے کہ اگر رسولؐ کر میلی تھیں کا کتاب لکھنے کا ارادہ ضروری اور بذریعہ وجی ہوتا تو آپؐ میلی تھیں اختلاف صحابہ کرامؐ کی وجہ سے اس کو ترک نہ فرماتے۔

موقف عمرؓ کے بارے میں امام خطابیؑ کی تشریح نقل کی ہے کہ حضرت عمرؓ نے ارادہ نبویؐ میں نعوذ باللہ کسی غلطی کا شائستہ بھی نہیں پایا تھا۔ وہ صرف راحت رسانی کی وجہ سے آپ ﷺ کو مزید تکلیف نہیں دینا چاہتے تھے اور منافقین کے لیے طعن کا موقع نہیں فراہم کرنا چاہتے تھے جیسا کہ اوپر ذکر آچکا ہے۔

حضرت ابن عباسؓ کا بیان رزیہ و مصیبت اور اٹھاڑ کرب و بلاء کے بارے میں تبصرہ حافظ بہت عمدہ ہے کہ حضرت عمرؓ بہر حال حضرت ابن عباسؓ سے زیادہ فہمیہ تھے۔ یہ اصلاً ابن بطال کا تبصرہ ہے اور اس پر نقد و بحث آخری بحث میں ہے۔

مقالہ دونوں اخنج، کے آخری ارشاد نبویؐ کے بارے میں حافظ موصوف نے کافی مفصل بحث کی ہے جس کا خلاصہ یہ ہے کہ رسول اللہ ﷺ نے امر دنیا پر امر آخرت کو ترجیح دی اور صحابہ کرامؐ کے استفہام اور معاملہ کی وضاحت کو زیادہ اہمیت نہ دی اور پھر کتاب نہیں لکھوائی۔

آخر میں تین زبانی و صایائے نبوی کا ذکر اس حدیث قرطاس میں ہے۔ اس سے حافظ موصوف نے یہ نتیجہ نکالا ہے کہ رسول اللہ ﷺ نے جو ارادہ کتاب فرمایا تھا وہ قطعی امر (امر احتمال) نہیں تھا کہ جس کی تبلیغ لازمی ہوتی۔ اگر ایسا ہوتا تو آپ ﷺ نے اور نہ لکھوایا تو اپنی زبانی و صیتوں میں ان کو شامل فرمادیتے لیکن آپ ﷺ نے ایسا بھی نہیں کیا حالانکہ آپ ﷺ اس کے بعد کئی دنوں تک زندہ رہے۔ باقی بحث حافظ ان زبانی و صایائے کے بارے میں ہے۔

فتح الباری، ۱۲۶/۸، ۱۴۹

### (بحث دوم) روایات سیرت:

سیرت و سوانح کے اصل مأخذ و مصادر میں حدیث واقعہ قرطاس پر بحث و مباحثہ بھی کم ملتا ہے اور روایات بھی کم ہیں۔ ان میں یہ ایک دلچسپ حقیقت ضروریتی ہے کہ واقعہ قرطاس سے متعلق ان کی روایات بیشتر احادیث نبویؐ کے مانند ہیں۔ اور بعد کے سیرت نگاروں نے تو حدیث بالخصوص صحیحین کی احادیث نبویؐ کے ہی متعلقہ مباحثہ نقل کرنے پر اکتفا کیا ہے۔ البتہ ان میں سے بعض نے اپنی خاص تحقیقات سے اس موضوع کی جهات و ابعاد میں قابل قدر اضافات کیے ہیں اگرچہ ان سے اختلاف کیا جاسکتا ہے۔ اس بحث میں پہلے اصل مأخذ سیرت کی روایات سے بحث کی جائے گی اور پھر ثانویؐ مأخذ سیرت بالخصوص اردو سیرت نگاری کے حوالے سے۔

ابن اسحاق و ابن ہشام کی متداول سیرت نبویؐ میں واقعہ قرطاس کا ذکر نہیں مل سکا۔ جبکہ وفات نبویؐ کے

بارے میں دوسرے تمام مباحث مختصر اضور پائے جاتے ہیں۔ غالباً ان ہی کی پیروی میں ان کے شارح امام سیفی  
(عبد الرحمن بن عبد اللہ اندرسی ۵۰۸/۱۱۱۲) نے اپنی شرح سیرت "الروض الانف" میں بھی اس کا ذکر نہیں  
کیا حالانکہ وہ بسا اوقات "روایت غیر ابن اسحاق" کی بنا پر اضافے کرتے ہیں۔

حدیث قرطاس کو نہ بیان کرنے والوں میں ایک اور اہم سیرت نگار قدیم سورخ یعقوبی (احمد بن ابی یعقوب  
بن جعفر بن وهب بن واضح الکاتب العباسی م- بعد ۳۱۵/۹۲۷) ہیں جو مسلک کے لحاظ سے شیعہ تھے۔ انہوں نے  
وفات کے باب میں اس کا حوالہ تک نہیں دیا۔

یعقوبی، تاریخ یعقوبی، دار صادر بیرون، ۱۹۲۰ء، ۱۱۳۲، و مابعد، اس سے قبل جست الوداع کا خطبہ نقل کیا ہے اور  
اس میں کتاب اللہ و عترتی اہل بیتی۔ چھوٹنے اور ان سے تمسک کرنے کے سبب گمراہ نہ ہونے کا ذکر خیر ہے۔ یعقوبی  
کی تاریخ وفات پر خاکسار کی تحقیق ہے اور ان کی سیرت نگاری پر ایک تحقیقی مقالہ ہے جو نقش رسول نمبر لاہور ۱۹۸۲ء  
میں جلد اول میں شائع ہوا ہے۔

### روایات و احادیث ابن سعد:

غالباً قدیم ترین سیرت نگاروں میں اولين صاحب فن امام ابن سعد رحمه اللہ (محمد بن سعد، م- ۸۳۰/۸۲۵)  
ہیں جنہوں نے حدیث قرطاس پر کافی مدد اور بہتر معاواد جمع کیا ہے اور ان کی احادیث و روایات کی تعداد بھی کافی و وافی  
ہے امام ابن سعد رحمه اللہ کے بارے میں یہ وضاحت شروع میں کرفی ضروری ہے کہ امام موصوف سیرت و سوانح کے  
ساتھ حدیث کے بھی امام تھے۔ اگرچہ وہ سیرت و سوانح میں امام و اقدی (محمد بن اقدی عمر- ۸۲۲/۲۰۷) کے شاگر درشد  
تھے اور انکے کاتب بھی رہے تھے تاہم ان کو معتبر و ثقہ مانا جاتا ہے اور اس پر کسی کا اختلاف معقول نہیں ہے جبکہ امام  
و اقدی کے خلاف سخت ترین الزامات عائد کئے جاتے ہیں۔

(و اقدی و ابن سعد دونوں پر خاکسار کے مقالات ملاحظہ ہوں: مصادر سیرت نبوی، دہلی (زیر طبع) نیز سید  
سلیمان ندوی، امام و اقدی پر مقالات سلیمان میں، مولانا حبیب الرحمن عظیمی اور خاکسار کے مضامین ماہنامہ الفرقان  
لکھنو)

امام ابن سعد نے واقع قرطاس کی بڑی معنی خیز سرخی لگائی ہے۔

"ذکر الكتاب الذي اراد رسول الله ﷺ ان يكتبه لامته في مرضه الذي مات فيه"

اس میں انہوں نے نور و راویات و احادیث بیان کی ہیں۔ ان میں سے متعدد روایات نئی ہیں۔ ان روایات میں سب سے دلچسپ روایات و احادیث وہ ہیں جو صحیحین میں پائی جاتی ہیں۔ اگرچہ ان میں بعض لفظی اختلافات ملتے ہیں۔ لیکن اہم ترین روایات و احادیث وہ ہیں جو امام موصوف نے اپنی اسناد سے بیان کی ہیں اور صحیحین کی روایات سے قطعی مختلف ہیں۔ یہ اختلاف اسناد کا بھی ہے اور متن کی معلومات کا بھی اور ان معلومات سے واقعہ قرطاس کی دوسری جہات کا پتہ چلتا ہے۔

اول روایت بنیادی طور سے حضرت ابن عباس<sup>رض</sup> اور ان کے شاگردوں اور صحیحین کے سلسلہ اسناد سے ہے:

۱۔ ”اخبرنا یحییٰ بن حماد، اخبرنا ابو عوانة عن سليمان يعني الاعمش عن عبدالله

بن عبدالله عن سعید بن جبیر عن ابن عباس:

اس میں یوم الخمیس کے حوالے کے بعد حدیث قرطاس کے الفاظ ہیں:

”ائتونی بدواۃ وصحیفة اكتب لكم كتابا لا تضروا بعده ابداً.“

پھر حاضر صحابہ کرام<sup>رض</sup> کا عمل و موقف ہے:

”فقال بعض من كان عنده ان نبی الله يهجر! قال: فقيل له: ألا نأريك بما طلعت؟“

قال: أو بعد ماذا؟ قال: فلم يدع به.“

۲۔ دوسری روایت امام ابن سعد صحیحین کے مطابق ہے جس کی سند ہے:

”اخبرنا سفيان بن عينية عن سليمان بن ابی مسلم قال ابن ابی نجیح سمع سعید

بن جبیر قال: قال ابن عباس: يوم الخمیس.....“

وہ حدیث مسلم، (۲۲۳۲) کے مطابق ہے لیکن اس میں یہ قبل تدریضاً ہے کہ ”اھجر؟ استھبوه“ کے بعد

صحابہ کرام<sup>رض</sup> کے بارے میں یہ ذکر ہے۔

”فذھبوا یعیدون علیہ، فقال : دعونی.....“

۳۔ تیسرا حدیث ابی سعد بالکل نئی سند و نئے متن کے ساتھ ہے۔

اخبرنا محمد بن عبد الله الانصاری، حدثی قره بن خالد، اخبرنا ابو الزبیر،

اخبرنا جابر بن عبد الله الانصاری، قال: لما كان في مرض رسول الله ﷺ الذي

توفي فيه دعا بصحيفة ليكتب فيها لامته كتابا لا يضلون ولا يضلون، قال: فكان

فی الْبَيْتِ لِغُطْ وَ كَلَامٍ، وَ تَكَلَّمُ عُمَرُ بْنُ الْخَطَابِ قَالَ: فَرِضْهُ النَّبِيُّ ﷺ.  
۲۔ چو تھی حدیث ابن سعد بھی بالکل نئی ہے۔

”اخبرنا حفص بن عمر الحوضى، اخبرنا عمر بن الفضل العبدى عن نعيم بن يزيد  
اخبرنا على بن ابى طالب: ان رسول الله ﷺ لم ثقل قال: يا على! ائتنى بطبق  
اكتب فيه ما لا تضل امتى بعدى. قال: فخشيت ان تسبقنى نفسه فقلت انى احفظ  
ذراعا من الصحيفة، قال: فكان راسه بين ذراعى وعضدى فجعل يوصى بالصلة  
والزكاة وماملكت ايمانكم. قال: كذلك حتى فاظت نفسه وامر بشهادة ان لا  
الله الا الله وان محمدا عبده ورسوله حتى فاظت نفسه، من شهد بهما حرم على  
النار.“

۵۔ پانچویں روایت ابن سعد اگرچہ ان کی اپنی سند پر ہے لیکن وہ سعید بن جبیر رحمہ اللہ کے واسط سے ابن  
عباس پر تمام ہوتی ہے۔ اور اس میں ان کے رونے کا ذکر ہے اور پھر رسول اللہ ﷺ کا فرمان ہے:  
”ائتونی بالكتف والدواة اكتب لكم كتابا لا تضلووا بعده ابدا۔“  
اور صحابہ کرام کا رد عمل ہے:

”فقالوا: إنما يهجر رسول الله ﷺ“

۶۔ چھٹی امام موصوف کے استاد گرامی واقدی کی سند سے ہے اور حضرت عمر بن خطاب سے مردی ہے اور اہم  
ہے:

”اخبرنا محمد بن عمر، حدثني هشام بن سعد عن زيد بن اسلم عن ابيه عن عمر  
بن الخطاب قال: كنا عند النبي ﷺ وبيننا وبين النساء حجاب، فقال رسول  
الله ﷺ: اغسلوني بسبع قرب واتونى بصحيفة ودواة اكتب لكم كتابا لن  
تضلووا بعده ابدا فقال النسوة: ائتوا رسول الله ﷺ بحاجته. قال عمر فقلت:  
اسكتن فانکن مواحبه: اذا مرض عصرتن اعينکن واذا صح اخذتن بعنقه. فقال  
رسول الله ﷺ: هن خير منکم.“

۷۔ ساتویں حدیث ابن سعد بھی ان کے استاد کی سند سے ہے اور بہت مختصر ہے:

”اخبرنا محمد بن عمر، حدثني ابراهيم بن يزيد عن أبي الزبير عن جابر قال:

دعا النبي ﷺ مذموته بصحيفة ليكتب فيها كتاباً لامته لا يضلوا ولا يضلوا،

فلغطوا عنده حتى رفضوا النبي ﷺ.

۸۔ آٹھویں حدیث ابن سعد کے استاد گرامی کی سند سے ہے لیکن وہ صحیحین کی حدیث ابن عباسؓ کے مانند

ہے۔

”اخبرنا محمد بن عمر، حدثني اسامه بن زيد الليثي ومعمر بن راشد عن الزهرى،

عن عبيد الله بن عبد الله بن عتبة عن ابن عباس، لما حضرت رسول الله ﷺ

الوفاة وفي البيت رجال فيهم عمر بن الخطاب..... الخ“

وہ حدیث بخاری: ۱۱۳ اور حدیث مسلم ۲۲۳۷ کے بالکل موافق ہے صرف ایک آدھ لفظ کا

اضافہ یا فرق ہے جیسے ”فلما كثُرَ اللُّغْطُ وَالْعَلَافُ“، کے بعد ہے۔

”وَغَمُوا رَسُولُ اللَّهِ ﷺ“ الخ

۹۔ آخری حدیث ابن سعد بھی ان کے استاد محمد بن عمر کی سند سے ہے جو ابراهیم بن اسماعیل بن ابی جبیہ کے واسطہ سے داؤد بن الحصین عَمِيلٌ اللَّهُ عَزَّ ذِيْجَلَّ عَزَّ ذِيْجَلَّ سے اور ان کے واسطہ سے حضرت عکرم رَضِيَ اللَّهُ عَزَّ ذِيْجَلَّ اور ان سے ابن عباسؓ سے مردی ہے۔ اس میں کچھ خاص تعبیرات ہیں:

”ان النبي ﷺ قال في مرضه الذي مات فيه: ائْتَهُنَّ وَاهِ وَصَحِيفَةً كَتَبَ لَكُمْ“

كتاباً لن تضلوا بعده أبداً. فقال عمر بن الخطاب: من لفلانة وفلانة مدائن الروم؟

ان رسول الله ﷺ، ليس بميت حتى نفتها، ولو مات لانتظرنا كما انتظرت بتو

اسرائيل موسى! فقالت زينب زوج النبي ﷺ: الا تسمعون النبي ﷺ، يعهد

اليكم؟ فلغطوا، فقال قوموا. فلما قاموا قبض النبي ﷺ مكانه.“

(ابن سعد، الطبقات، الکبری، ۲۲۵-۲۲۲/۲، دار صادر بیروت، ۱۹۵۷ء)

ان تمام احادیث ابن سعد کا ایک مفصل موازنہ صحیحین کی احادیث سے کیا جانا چاہیے۔ بالخصوص امام واقدی رَضِيَ اللَّهُ عَزَّ ذِيْجَلَّ

رحمہ اللہ کی سندوں پر مردوی احادیث قرطاس کا۔ ان سے امام واقدی رَضِيَ اللَّهُ عَزَّ ذِيْجَلَّ کی حیثیت و ثقاہت متعین کرنے میں مدد

ملے گی۔ محض اقوال اور وہ بھی ایک طبقہ علماء و محدثین کی بنا پر فیصلہ کرنا غیر علمی ہے۔

امام بلاذری (احمد بن حمی بن جابر م ۸۹۲ / ۲۷۹) مشہور مورخ و نساب نے اپنی کتاب سیرت میں صرف دو روایات دی ہیں۔

ا) ”حدیثی احمد بن ابراهیم، ثنا ابو عاصم النبیل، ثنا مالک بن مغول عن طلحة بن مصرف عن سعید بن جبیر عن ابن عباس انه قال: يوم الخميس ..... قال: ائتونی بدواء والكتف اكتب لكم كتابا لا يتصلون معه بعد ابدا. فقالوا: اتراء يهجر: وتكلموا ولغطوا. فعم ذلك رسول الله ﷺ وخبره. وقال: اليكم عنی، ولم يكتب شيئا.“

ب) ”حدیثی روح، ثنا الحجاج بن نصیر، عن قرة بن خالد، عن ابی الزبیر عن جابر: ان النبی ﷺ دعا بصحيفة اراد ان يكتب فيها كتابا لامته، فكان فى البيت لغط، فرفضها“

(بلاذری، انساب الاشراف مرتبہ اکٹھر محمد حمید اللہ، ۱۹۵۹ء، ۵۶۱ تا ۵۶۵)

ان مرویات بلاذری رحمہ اللہ پر زیادہ بحث کرنے کی ضرورت نہیں ہے کیونکہ وہ صحیحین کے مانند ہیں وران کے خاص عطیہ پر بحث محاکمہ میں آتی ہے۔

روایات طبری رحمہ اللہ:

امام تاریخ و تفسیر و حدیث طبری (ابو عفر محمد بن جریر طبری، ۲۲۲ / ۳۱۰ - ۹۲۳ / ۸۳۹) نے اس موضوع پر تین روایات نقل کی ہیں اور وہ تینوں حضرت ابن عباسؓ کی احادیث ہیں جو مختلف اسناد طبری سے آئی ہیں لیکن وہ سب کی سب صحیحین کے مطابق ہیں۔

۱- ”حدثنا احمد بن حماد الدوالبی، قال: حدثنا سفیان، عن سلیمان بن ابی

مسلم، عن سعید بن جبیر عن ابن عباس قال يوم الخميس .....“ حدیث مسلم کی مانند

۲- ”حدثنا ابو کریب، قال: حدثنا یحییٰ بن آدم قال: حدثنا ابن عینیة، عن سلیمان

الاحول، عن سعید بن جبیر عن ابن عباس قال يوم الخميس ثم ذكر نحو حدیث

احمد بن حماد، غیر انه قال: ولا ينبغي عندنی ان ينماز“

٣۔ ”حدثنا ابو کریب و صالح بن سمال: قال حدثنا وکیع، عن مالک بن مغول، عن

طلحة بن مصر فعن سعید بن جبیر عن ابن عباس قال يوم الخميس الخ.....

قالوا: ان رسول اللہ ﷺ یهجر.

(طبری، تاریخ الطبری، مرتب محمد ابو الفضل ابراہیم، ۱۹۲/۳، ۱۹۳، دارالمعارف، مصر ۱۹۶۲ء)

روایات واحدیث طبری صرف ایک صحابی سے مروی ہیں اور ان میں کوئی خاص اضافہ یا عطیہ طبری رحمہ اللہ علیہ ہے۔

امام ابن عبد البر قرطبی (یوسف بن عبد البر الغیری، ۳۶۸-۳۶۳) نے حضرت ابن عباسؓ کی ایک حدیث

نقل کی ہے جس کا خاتمه ..... ”لَا خِلَافَ فِيمَا لَعْنَهُ“ کے فقرے پر ہوتا ہے مگر اس میں ایک اہم اضافہ ہے۔

و كان عمر القائل حينيذ: قد غلب عليه وجعه، وربما صح، وعندكم القرآن.. الخ“

اس میں یہ بیان عمر کہ رسول اکرم ﷺ شاید صحبت مند ہو جائیں تو پھر تحریر فرمادیں گے اور خدا نخواستہ وفات پائی

تو تمہارے پاس قرآن تو موجود ہے۔ یہ ایک اہم اضافہ ہے۔

(ابن عبد البر، الدرر فی اختصار المغازی والسریر، مرتبہ ڈاکٹر شوقي حنفی، ۲۸۶، تاہر ۱۹۶۵ء مرتب گرامی نے ”وربما صح“ کا

مطلوب حاشیہ میں لکھا۔ زال عنہ المرض اور اگلے حاشیہ: ۵ میں ابن حزم کا بیان نقل کیا ہے۔

امام ابن حزم اندری (ابو محمد علی بن احمد بن سعید بن حزم اندری، ۳۸۲-۳۸۲) نے واقعہ قرطاس کی بنی

حدیث حضرت ابن عباسؓ پر رکھی ہے لیکن اس میں ان کا تجزیہ بھی شامل ہے لہذا وہ درج ذیل ہے۔

”فلما كان يوم الخميس. قبل موته ﷺ باربع ليال -اجتمع عنده جمع من

الصحابة، فقال عليه السلام: ائتونى بكتف و دواة اكتب لكم كتابا لا تضلون

بعدى فقال عمر بن الخطاب كلمة اراد به الخير، فكانت سببا لامتناعه من ذلك

الكتاب، فقال: ان رسول اللہ ﷺ قد غلب عليه الوجع، وعندنا كتاب الله،

وحسينا كتاب الله.“ وساعدته قوم حتى قالوا أهجر رسول اللہ ﷺ؟ وقال

آخرون: اجيروا بالكتف والدواة يكتب لكم رسول اللہ ﷺ كتابا لا تضلون

بعده، فساء ذلك رسول اللہ ﷺ، وامرهم بالخروج من عنده. فالرزية كل

الرزية ما حال بينه وبين ذلك الكتاب . الا انه لاشك لو كان من واجبات الدين

ولوازم الشريعة لم يشه عنه كلام عمر ولا غيره“

(ابن حزم، جامع السیرۃ، ۲۶۳، ۲۶۴، دار المعارف مصر، مرتبہ و مراجعة احسان عباس، ناصر الدین۔ اسد و مراجعة: احمد محمد شاکر) اس روایتی اور تجزیاتی بحث میں امام ابن حزم نے کتاب نبوی لکھنے کو روکنے کی ذمہ داری حضرت عمرؓ کے قول مبارک پر ڈالی ہے اور اسے بہر حال نیک ارادہ سے کہا گیا کلمہ قرار دیا ہے اور ان سے ایک "قوم" صحابہ کے اتفاق کا بھی اقرار کیا ہے۔ آخر میں انکا تبصرہ اہم تر ہے کہ اگر وہ کتاب نبوی واجبات دین اور لوازم شریعت میں سے ہوتی تو حضرت عمرؓ کسی اور کا کلام آپ ﷺ کے لیے منع نہ بنتا۔ اس کے بعد کے پیر اگراف میں امام موصوف نے اس موعودہ کتاب نبوی کو استخلاف حضرت ابو بکر صدیقؓ کی حدیث عائشہؓ سے جوڑ دیا ہے اور دونوں کو ملا کر یہ نتیجہ نکالا ہے کہ آپ ﷺ استخلاف ابی بکرؓ کے بارے میں لکھوانا چاہتے تھے بلکہ بعد کے خلفاء کے بارے میں بھی۔ اگر ایسا ہو گیا ہوتا تو صحابہ کرامؓ کے اختلاف وزراع کو وہ دور کرنے والی کتاب بن جاتی جو خاص طور سے حضرت عثمانؓ کے معاملہ میں اور ان کے بعد خون ریزی سے راحت دیتی بہر حال قدرت تو اللہ تعالیٰ کے ہاتھ میں ہے۔ اس معاملہ میں مختلف طبقات (طاوائف) ہلاک ہوئے اور ان کی گمراہی آج تک جاری ہے۔

#### روايات و احاديث ابن کثیر:

حافظ ابن کثیر مشقی رحمہ اللہ "(اسما علیل بن عمر مشقی، م- ۷۷۳/ ۱۳۷۳)"، جو ایک اہم سوراخ کے علاوہ ایک عظیم حدیث ہیں۔ نے اپنی تاریخ میں حدیث قرطاس پر ساری روایات بخاری و مسلم و احمد بن حنبل کی تمام روایات ہی نقل کی ہیں جن میں کوئی نئی بات نہیں ہے۔

(ابن کثیر، البدایة والنہایة، ۵، ۲۲۸، ۲۲۷، مطبعة العادۃ، مصر، ۱۹۳۲ء)

متعدد دوسرے سیرت نگاروں نے اس واقعہ قرطاس کے بارے میں بہت اختصار سے کام لیا ہے۔

حافظ ابن سید الناس (محمد بن عبد اللہ بن حیکی، ۱۲۷۲- ۱۲۳۲ھ/ ۱۳۳۲- ۱۳۷۳) نے صرف ایک سطر لکھی ہے حالانکہ وہ سیرت کے ساتھ حدیث کے بھی بڑے عالم تھے۔ انہوں نے اپنے بیانیہ وفات میں اسے سموکر پیش کیا ہے:

"وقال ائتونی اكتب لكم كتابا لا تضلوا بعده، فتنازعوا فلم يكتب"

یہی واقعہ قرطاس کا کل بیانیہ حافظ ہے۔

(ابن سید الناس، عيون الاشرفي فنون المغازی والمشائل والسیر، ۲/ ۳۳۱، ۱۹۸۶ء)

علامہ مقریزی (تلقی الدین احمد بن علی) نے امام ابن سعد رحمہ اللہ کی ایک حدیث کی بنیاد پر اپنے بیان قرطاس کو پیش کیا ہے اور جمعرات کو شدت کرب کے عالم میں طلب صحیفہ و دووات کے بعد رسول اکرم ﷺ کتاب لکھوانے کا

بیان و حکم نقل کر کے صحابہ کرام کا رد عمل استفہامی نقل کر کے حضرت زینب بنت جحش اور ان کی صواحب کا قول نقل کیا ہے کہ رسول اکرم صَلَّی اللہُ عَلَیْہِ وَاٰلِہٖہ وَسَلَّمَ کی حاجت پوری کی جائے اور حضرت عمرؓ کے غلبہ و جمع کے جملہ کے علاوہ کتاب اللہ کے کافی ہونے کے علاوہ مائن روم کے فتح کرنے کے بارے میں جملہ ہے کہ رسول اکرم صَلَّی اللہُ عَلَیْہِ وَاٰلِہٖہ وَسَلَّمَ ان کو فتح کرنے سے قبل وفات نہیں پائیں گے اور پا گئے تو میں آپ صَلَّی اللہُ عَلَیْہِ وَاٰلِہٖہ وَسَلَّمَ کا اسی طرح انتظار کروں گا جس طرح بنو اسرائیل نے حضرت موسیٰ علیہ السلام کا کیا تھا۔ اس کے بعد رسول اکرم صَلَّی اللہُ عَلَیْہِ وَاٰلِہٖہ وَسَلَّمَ کی تین وصیتوں کا اس مجلس میں ذکر ہے۔ محقق گرامی نے اس پورے واقعہ پر کوئی حاشیہ لکھا ہے نہ تبصرہ کیا ہے۔

(المقریزی، امتاع الاسماع، مرتبہ محمود شاکر، ۱۹۳۱ء، ۵۳۴، ۵۳۵، ۵۳۶، قاہرہ ۱۹۷۱ء)

امام حلبی (علی بن برہان الدین حلبی شافعی)

نے پہلے حضرت ابو بکر صدیقؓ کے استخلاف نامے کے بارے میں حضرت عائشہ اور حضرت عبد الرحمن بن ابی بکر صدیقؓ کی احادیث نقل کی ہیں۔ اس کے بعد کتاب موعود کا بیان مختصر پیش کیا ہے جس کے تمام بنیادی نکات وہی ہیں جو اور پر مختلف روایات میں آئے ہیں۔ ان کے بیان کا یہ حصہ بہت اہم ہے کہ رسول اکرم صَلَّی اللہُ عَلَیْہِ وَاٰلِہٖہ وَسَلَّمَ نے بقول امام ابن کثیر رحمہ اللہ حضرت ابو بکر صدیقؓ کے فضائل پر جو خطبہ اس کے بعد دیا تھا غالباً اس میں کتاب نبوی کا مضمون آگیا تھا اور پھر آپ صَلَّی اللہُ عَلَیْہِ وَاٰلِہٖہ وَسَلَّمَ نے اسے ضروری نہیں سمجھا۔ بہر حال قول حضرت عمرؓ براۓ تحفیف کرب و شدت قرار دیا ہے۔ ان کا یہ سارا بیان بہت مختصر ہے اور ان کے اطناب کے طریقہ کے خلاف ہے۔

(حلبی، السیرۃ الحلبیہ، ۳۲۲/۳، المکتبۃ الاسلامیہ، بیروت، ۱۳۲۰ھ طباعت کا عکس)

ثانوی مأخذ سیرت:

اردو سیرت نگاری نے اگرچہ بہت بعد میں بال و پرنکا لے لیکن جلد ہی اس نے دوسروں کو پیچھے چھوڑ دیا۔ اس کا شرف ان عبقری سیرت نگاروں کو جاتا ہے جو تحریر علمائے دین کے طبقہ سے بالعموم تعلق رشتہ رکھتے تھے۔ اور ان میں بھی عظیم ترین عبقری شخصیت مولانا ثابتی نعمانی رحمہ اللہ (۱۸۵۷-۱۸۲۸/۱۲۷۳) کی تھی۔ مولانا سید سلیمان ندوی رحمہ اللہ (۱۸۸۳-۱۸۲۲/۱۳۰۲) ارجع الاول (۱۸۲۳-۱۸۲۲/۱۳۰۲) ان کے جانشین و پروردہ سیرت نگار تھے۔ ان دونوں کو بیسویں صدی عیسوی کے امامین ہماں کا درجہ اسی طرح حاصل ہے جس طرح اولین صدیوں میں ابن اسحاق و ابن ہشام کو اپنی نگارشات سیرت کے سبب حاصل تھا۔ استاد گرامی اور شاگرد رشید دونوں نے اردو سیرت نگاری کی فنی طرح ڈالی جس کا ایک شاندار مظاہرہ حدیث قرطاس کی بحث میں ہوا۔ اور پھر ان

کے معاصروں اور جانشینوں نے ان دونوں ہی سے خوشہ چینی کی۔

(مولانا شبی رحمہ اللہ و سلیمان ندوی رحمہ اللہ پر مقالات خاکسار ملاحظہ ہوں: شبی کی سیرت النبی کا مطالعہ۔ نقد سلیمانی کی روشنی میں، تحقیقات اسلامی علیگڑھ، اپریل جون ۱۹۸۳ء؛ شبی کی سیرت النبی میں اضافات سلیمانی، سید سلیمان ندوی سمینار علیگڑھ، ۱۹۸۵ء، تالیف سیرت النبی، فکر و نظر شبی نمبر ۱۹۹۶ء وغیرہ)

مولانا شبی نعمانی رحمہ اللہ نے اپنی عظیم سیرۃ النبی ﷺ سے پہلے اپنی شاہکار تصنیف الفاروق میں اس پر مفصل بحث کی ہے۔ کیونکہ حسن اتفاق سے اس حدیث واقعہ قرطاس میں مرکزی شخصیت حضرت عمر فاروقؓ کی متعدد وجوہ سے بن گئی ہے۔ سیرۃ النبی میں مولانا مرحوم نے الفاروق کی بحث ہی کی تلخیص پیش کی ہے اور اپنی ذاتی تحقیق کے مطالعہ کے لیے الفاروق کا حوالہ دیا ہے۔ ان دونوں تصانیف کبریٰ کے مباحث سے الگ الگ کرنے میں بلا وجہ تکرار واطنا ب کا معاملہ پیش آئے گا لہذا ان دونوں کے مباحث کے نکات مشترک کہ کو ایک ساتھ پیش کیا جا رہا ہے البتہ دونوں کی نشاندہی کردی جائے گی تاکہ مآخذ کا فرق معلوم ہو سکے۔

(الفاروق کی اولیت و اہمیت پر ملاحظہ ہو: الفاروق۔ ایک مطالعہ، مرتبہ محمد یسین مظہر صدیقی، مسلم یونیورسٹی علی گڑھ، ۲۰۰۲ء)

الفاروق میں نسبتاً مفصل اور سیرۃ النبی میں بہت مختصر طور سے حدیث قرطاس پر روایت و درایت دونوں کے لحاظ سے بحث کی ہے۔

روایتی نقشبی کا اولین اور اہم ترین لکھتہ یہ ہے کہ واقعہ قرطاس کی تمام احادیث بخاری و مسلم صرف ایک راوی حضرت عبد اللہ بن عباسؓ سے مردی ہیں۔ الفاروق میں لکھتے ہیں:

(۲) ”اس واقعہ کے وقت کثرت سے صحابہ کرامؓ موجود تھے لیکن یہ حدیث باوجود اس کے کہ بہت سے طریقوں سے مردی ہے (چنانچہ صرف صحیح بخاری میں طریقوں سے مذکور ہے) یا ابن ہبہ بجز عبد اللہ بن عباسؓ اور کسی صحابی سے اس واقعہ کے متعلق ایک حرفاً بھی منقول نہیں۔“

۵۔ عبد اللہ بن عباسؓ کی عمر اس وقت صرف ۱۳-۱۴ برس کی تھی۔

۶۔ سب سے بڑھ کر یہ کہ جس وقت کا یہ واقعہ ہے اس موقع پر عبد اللہ بن عباسؓ خود موجود تھے۔ اور یہ معلوم نہیں کہ یہ واقعہ انہوں نے کس سے سنائی۔ مولانا نے اپنے حاشیہ میں بخاری، باب کتاب العلم کی حدیث کے حوالہ سے لکھا ہے کہ

”اس سے بظاہر معلوم ہوتا ہے کہ حضرت عبد اللہ بن عباسؓ اس واقعہ میں موجود تھے اس لیے محدثین نے اس پر بحث کی ہے اور بدلاکل قطعیہ ثابت کیا ہے کہ وہ موجود نہ تھے۔  
ویکھو فتح الباری، باب کتابۃ العلم“

سیرۃ النبیؐ میں نقد روایت پرمولانا مرحوم کا حاشیہ نمبر اے ہے:  
”یہ روایت صحیح بخاری موقع وفات کی ہے۔ صحیح بخاری میں یہ حدیث مختلف ابواب میں مذکورہ ہے اور ہر جگہ الفاظ میں کچھ نہ کچھ اختلاف ہے۔ صحیح مسلم کتاب الوصیہ میں یہ روایتیں لکھا ہیں۔ جن صحابی نے قلم دوات لانے میں گفتگو کی ہے بخاری میں ان کا نام نہیں لیکن حدیث کی اور کتابوں میں (مثلاً صحیح مسلم) بقراءۃ حضرت عمرؓ کا نام ہے۔“  
صحیح مسلم میں ان کے یہ الفاظ ہیں:

”قد غالب عليه الوجع و عندكم القرآن و حسبنا كتاب الله“  
صحیح مسلم کی دوسری روایتوں کے یہ الفاظ ہیں:

”أَفَقَالُوا إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ يَهْجُرُ .ۚۖ فَقَالُوا أَهْجُرْ؟ۖ أَسْتَفْهَمُوهُ“

اور ان کے ترجمہ بھی دیئے ہیں۔

دراحتی نقشبندی خاصاً مفصل الفاروق میں ہے لہذا اس کے اہم ترین نکات یہ ہیں:

۱۔ اب سب سے پہلے یہ امر لحاظ کے قابل ہے کہ جب اور کوئی واقعہ یا قرینہ آنحضرت ﷺ کے اختلاف حواس کا کہیں کسی روایت میں مذکور نہیں تو صرف اس قدر کہنے سے ”قلم دوات لا“ لوگوں کو ہذیان کا خیال کیوں کر پیدا ہو سکتا تھا۔ یہ معمولی بات تھی اس کو ہذیان کیسے سمجھ لیا گیا۔

۲۔ یہ روایت اگر خواہ مخواہ صحیح سمجھی جائے تو بھی اس قدر بہر حال تسلیم کرنا ہو گا کہ راوی نے روایت میں وہ واقعات چھوڑ دیے ہیں جن سے لوگوں کو یہ خیال پیدا ہوا کہ آنحضرت ﷺ ہوش میں نہیں ہیں اور یہو شی کی حالت میں قلم دوات طلب فرمائے ہیں۔

مولانا مرحوم نے واقعہ کی ضروری خصوصیتیں چھوڑ دیئے، صرف حضرت ابن عباسؓ سے اس کے مردی ہونے اور وقت واقعہ خود موجود ہونے سے اس روایت کی حیثیت پر کلام کیا ہے اور اس کے بعد ایک بہت اصولی بات اپنے خاص انداز میں لکھی ہے۔

”وَمُكْنَىٰ هُوَ كَمَا كُوَنَتُ نَظَرًا عَلَيْهِ امْرَأُ الْأَنْزَارِ أَغْزَرَهُ كَمَّ بَخَارِيٍّ وَمُسْلِمٍ كَمَّ حَدِيثٍ پَرَبَّهُ كَيْا جَاءَ لِكِنَّ اسْ كَوْسَجَنَّا  
چَاهِيَّهُ كَبَخَارِيٍّ وَمُسْلِمٍ كَمَا رَأَوْيِي كَنْبَتُ يَهِشَبَهُ كَرَنَّا كَهُو وَاقِعَهُ كَيْيِي پُورِيٌّ هَيَّهُتُ مَحْفُوظَنَّهِيَّسِيَّ رَكْهَسَ كَاسَ سَهِيَّهُ  
كَهِيَّسِيَّهُ زِيَادَهُ آسَانَ هُوَ كَرَسُولِ اللَّهِ عَلَيْهِ السَّلَامُ كَنْبَتُ هَذِيَانُ اورَ حَضْرَتُ عَمَّرُ كَنْبَتُ گَتَّاخِيٍّ كَالْإِزَامِ لَگَيَا جَاءَهُ“

اسِ وَاقِعَهُ کَعَدِ رَسُولِ اکْرَمٌ عَلَيْهِ السَّلَامُ چَارَ دَنْ زَنَدَهُ رَهِيَ تَبَرِّعُ بَخَارِيٍّ وَمُسْلِمٍ وَاقِعَهُ جَعْرَاتُ کَعَدِ دَنْ کَاهِيَّهُ اورَ  
وَفَاتُ دَوْشَنَبَهُ کَعَدِ دَنْ پَائِي اسِ لَيَيَ آپُ چَاهِيَّهُ توَ کَاغْذُ قَلْمَنْ طَلَبُ کَرَکَهُ بَدَایِتُ لَکَھُوا سَکَتَهُ تَهُهُ مَگَرَ آپُ عَلَيْهِ السَّلَامُ نَهِيَّسِيَّ  
لَکَھُوايَّهُ۔

حَاشِيَّهِ سِيرَةِ مِيَںْ هُوَ مُكْنَىٰ هُوَ كَرَسُولِ کَرِيمٌ عَلَيْهِ السَّلَامُ نَجَّيَنَّ جَوَّيَنَّ وَصِيتَيَنَّ زَبَانِي فَرَمَائِيَّسِيَّ وَهِيَ لَکَھُوانَا چَاهِيَّهُ ہُوَلَيَّا اَگَرَ  
وَهَا سَکَتَهُ عَلَادَهُ تَهُهُ توَ آپُ انَّ عَامِ وَصِيتَيَوْ کَسَاتَهُ زَبَانِي فَرَمَاسَکَتَهُ تَهُهُ یا اسِ کَعَدِ جَمِيعِ عَامِ مِيَںْ جَوَ خَطْبَهُ دِيَ اسِ مِيَںْ  
اَسَ کَا اَظْهَارِ فَرَمَاسَکَتَهُ تَهُهُ۔

اوَرِيَّهِ کَیُونَکَرِ مَعْلُومَ ہُوا کَهُ آپُ کَیَا لَکَھُوانَا چَاهِيَّهُ تَهُهُ۔ بَخَارِيٍّ مِيَںْ هُوَ کَهُ آپُ عَبْدُ اللَّهِ بْنُ اَبِي بَكْرَ کَوْ بَلَا کَرِ حَضْرَتُ  
ابُو بَكْرَ کَیِّ خَلَافَتُ کَافَرَمَانُ لَکَھُوانَا چَاهِيَّهُ تَهُهُ تَهُهُ پَهْرَآپُ نَضَرُورِيَّ نَهِيَّسِيَّ سَجَحاً اورَ فَرَمَيَا کَهُ خَوْدُ خَدَا اورَ اهْلُ اِسْلَامِ ابُو بَكْرَ کَے سَوَا  
کَسِيَّ اورَ کَوْ پَسِندَهُ کَرِيَّسِيَّ گَهُ۔

(مولانا شبیلی نعمانی، الفاروق، ۱۹۹۳ء۔ ۵۷-۵۲، دارِ المصنفین عظیم گڑھ، سیرۃ النبی، ۲/۲، ۱، ۷، ۷، ۱، دارِ  
المصنفین عظیم گڑھ، ۱۹۸۲ء۔) حاشیہ میں قوسین کے اندر اضافات جامِ گرامی مولانا سید سلیمان ندوی کے  
ہیں جیسا کہ ان کا طریقہ ہے۔

عربی کتب سیرت میں ڈاکٹر اکرم ضیاء عمری کی ”السیرۃ النبویۃ الصحیحۃ“ کا حدیث کے مأخذ پر مبنی ہونے کا  
دعویٰ ہے لہذا اس کی مختصر بحث کا اسی جگہ مختصر حوالہ دینا مناسب لگتا ہے۔ وفاتِ الرسول علیہ السلام کے وسیع تر عنوان کے تحت  
انہوں نے لکھا ہے:

”وَلَمَّا حَضَرَتِهِ الْوَفَاءُ وَاشْتَدَّ بِهِ الْمَرْضُ قَالَ لِلصَّحَابَةِ: هَلْمُوا اَكْتَبْ لَكُمْ كِتَابًا لَا  
تَضْلُّو بَعْدَهُ. فَاخْتَلَفُوا فَمِنْهُمْ مَنْ ارَادَ احْضارًا دَوَاتِ الْكِتَابَةِ، وَمِنْهُمْ مَنْ خَشِيَّ اَنْ  
يَشْقَى عَلَى الرَّسُولِ عَلَيْهِ السَّلَامُ ذَلِكَ. وَيَبْدُونَ ثَمَةً قَرَائِنَ احْتَفَتْ بِذَلِكَ اَنَّ الْاَمْرَ  
بِاَحْضَارِ اَدَوَاتِ الْكِتَابِ لَيْسَ عَلَى الْوَجُوبِ بَلْ فِيهِ تَخْيِيرٌ. فَلَمَّا قَالَ عَمْرُ: حَسِبْنَا  
كِتَابَ اللَّهِ اَلَّمْ يَكْرَرْ رَسُولُ اللَّهِ عَلَيْهِ السَّلَامُ ذَلِكَ، وَلَوْ كَانَ مَا ارَادَ لَازِمًا لَا وَصَاحِبَهُ بِهِ“

كما اوصاهم في تلك الحالة مشافهة باخراج المشركين من جزيرة العرب وبأكرام الوفود. وقد افادت رواية صحيحة ان طلبه الكتابة كان يوم الخميس قبل وفاته باربعة ايام، ولو كان واجبا لم يتركه لاختلافهم لانه لم يترك التبلیغ لمخالفته من خالف. وقد كان الصحابة يرجعونه في بعض الامور ما لم يجزم بالامر.“

(بحواری وفیت الباری: السیرۃ النبویۃ الصحیحۃ، ۵۵۲، ۵۵۳، ۵۵۴، تطریف ۱۹۹۱ء)

اصح السیر میں مولانا عبدالرؤف داتا پوری رحمہ اللہ نے ”واقعہ قرطاس اور آخری وصیت“ کے عنوان سے واقعہ لکھا ہے۔ پہلے صحیحین کی روایات و احادیث کی تنجیض لکھی ہے اور حضرت عبداللہ بن عباسؓ کے شاگرد راویوں عبد اللہ بن عبد اللہ اور سعید بن جبیر اور بعد کے دوراویوں سلیمان بن ابی مسلم الاحول استاد سفیان بن عینیہ کی روایات کے حوالہ سے پسچشیہ کے واقعہ کا ذکر کیا ہے۔ اس کے بعد مولانا موصوف نے لکھا ہے کہ ”قطعی طور پر یہ نہ معلوم ہو سکا کہ حضور ﷺ کیا لکھوانا چاہتے تھے.....“

اس کا بیان کرنا ضرور ہوتا تو حضرت عمرؓ کی اور کے اختلاف کی وجہ سے آپ اس کو قطعاً موقوف نہ کرتے۔ ممکن ہے کہ وہی باتیں ہوں جن کو آپ نے پیچھے بیان کر دیا۔ (؟)..... اصل یہ ہے کہ حضرت ابن عباسؓ نے جب مشاجرات صحابہ کو خود ملاحظہ فرمایا تو اس کا ان پر بہت اثر ہوا۔ انہوں نے خیال کیا کہ شاید رسول اللہ ﷺ اس وقت کوئی ایسی بات لکھواتے جس سے صحابہ کرامؓ میں اختلاف نہ ہوتے اسی لیے وہ رونے رواضش والی سنت کے قضیہ کے بعد انہوں نے حضرت عمرؓ کے بارے میں لکھا ہے کہ شدید بیماری کی حالت میں رسول کریم ﷺ کو وہ تکلیف نہیں دینا چاہتے تھے اور لوگوں کو اس سے روکنا ان کے غایت خلوص اور محبت کی دلیل ہے۔ اس روکنے کو طعن کا ذریعہ بنانا بڑی سخت بدیانتی ہے۔ ہاں جن لوگوں نے یہ کہا کہ

”اہجر استفهموہ (یعنی کیا حضور ﷺ بیہو شی کی حالت میں کہہ رہے ہے پوچھ کر تحقیق کرو) ان کا یہ کہنا غلط اورنا جائز طریقہ استدلال تھا۔ مگر یہ جملہ حضرت عمرؓ کا نہیں ہے بلکہ ان لوگوں کا ہے جو حضرت عمرؓ کی رائے کا خلاف کر رہے تھے..... کہنے والے نے بھی استفہام انکاری کے صیغہ میں کہا، وہ اس کا قائل نہ تھا..... یہ جملہ بہترین روایات میں استفہام انکاری کے صیغہ میں مردی ہے۔ بعض روایتوں میں بلا استفہام بھی آیا ہے مگر وہ بھی اسی پر محول ہے۔ واللہ اعلم“

(مولانا عبدالرؤف دانا پوری رحمہ اللہ، صاحب السیر، ۵۲۳-۵۲۶، کتب خانہ نعیمیہ دیوبند، طبع جدید غیر مورخ، مولانا مرحوم کی عبارتوں میں زبان و ادب کے متعدد اقسام ہیں جن کا اظہار کیا گیا ہے لیکن اس پر بحث کی ضرورت ہے۔ فنی لحاظ سے بھی اس پر بحث ہونی چاہیے۔)

”پیغمبر انسانیت میں مولانا شاہ محمد جعفر پھلوا روی رحمہ اللہ نے ” مختلف احادیث قرطاس“ کے عنوان سے چند اصولی مباحث پیش کیے ہیں:

مندرجہ آئشہ کے حوالہ سے لکھا ہے کہ رسول اکرم ﷺ نے حضرت عبدالرحمٰن بن ابی بکرؓ سے فرمایا کہ کوئی جلد یا تختی لے آتا کہ میں ابو بکرؓ کے حق میں ایک تحریر لکھ کر اختلاف کا دروازہ بند کر دوں۔ پھر ان کو روک دیا اور فرمایا کہ اللہ تعالیٰ اور مومنین کو یہ منظور ہی نہ ہو گا کہ تجھ پر اختلاف کیا جائے۔

صحیح بخاری کے حوالہ سے لکھا ہے کہ ایسا ہی فرمان عبداللہ بن ابی بکرؓ کے ذریعہ حضرت ابو بکرؓ کے حق میں لکھوانا چاہتے تھے پھر روک دیا۔

رسول اکرم ﷺ نے اس ترکِ کتابت فرمان سے جمہوریت کے اصول کو توڑنا پسند نہیں فرمایا۔ بخاری کی حدیث کی تلفیض بھی دی ہے۔

حسبنا کتاب اللہ کے دوسرے عنوان کے تحت حضرت عمرؓ کے موقف کو خداگلتی بات قرار دے کر یہ لکھا ہے کہ اس موقعہ پر اور جست الوداع کے خطبہ دونوں کو ملا کر دیکھا جائے کہ مشائے نبوی کوتائزنے میں حضرت عمرؓ نے مخوک نہیں کھائی۔ پھر تین وصایا لکھوائے کا ذکر کیا ہے۔

(شاہ محمد جعفر پھلوا روی رحمہ اللہ، ۲۲۳-۲۲۵، پیغمبر انسانیت، لاہور ۱۹۹۰ء)

سیرۃ المصطفیٰ میں مولانا محمد ادریس کا نذر حلوی رحمہ اللہ نے واقعہ قرطاس پر بحث اسی عنوان کے تحت خاصی مجتہر کی ہے۔ حضرت فاروق اعظمؓ پر شیعی اعتراض سے آغاز کر کے اس کا جواب لکھا ہے کہ ”اس حکم پر مخاطب خاص حضرت عمرؓ نے تھے بلکہ تمام حاضرین مجرمہ سے کاغذ قلم دوات لانے کو فرمایا تھا“ اور ان میں حضرات علی و عباس بھی تھے اور وہ جب نہیں لائے تو معلوم ہوا کہ ان دونوں کی رائے بھی حضرت عمرؓ کے موافق تھی کہ اس عالم تکلیف میں حضور پر نور کو تکلیف نہ دی جائے۔ اور وہ اگر حکم فرض تھا تو تمام حاضرین گنہگار ہوئے۔ حضرت عمرؓ کی لیا خصوصیت کہ جو خاص انہی کو مورد طعن بنایا جائے..... آنحضرت ﷺ پاچ روز اس عالم میں تشریف فرمائے۔ نہ تو حضور ﷺ نے دوبارہ کاغذ، قلم اور دوات حاضر کرنے کا حکم دیا اور نہ حضرات اہل بیت اور نہ دیگر اصحاب میں سے کسی نے اس بارہ میں عرض کیا۔ معلوم ہوا

کہ یہ کوئی امر واجب نہ تھا ورنہ حضور پنور خود پڑو رکھوادیتے۔ مولانا مرحوم نے اس کے بعد سورہ مائدہ: ۲۷

**يَا يَهُا الرَّسُولُ بَلَغَ مَا أُنْزِلَ إِلَيْكَ مِنْ رَبِّكَ...\***

نقل کر کے حضرت امیر کے اس حکم نبوی کی عدم تعمیل کا پھر ذکر کیا ہے اور اس کے لیے صحیح حدیثیہ کے صلکہ نامہ سے لفظ رسول اللہ ﷺ میں ایک مثال نے کے حکم نبوی کی مثال دی ہے۔ اسے اگرچہ معصیت کہا ہے مگر اسے کمال محبت اور کمال عظمت سے تعبیر کیا ہے جس پر ہزاروں طاعتیں قربان ہیں۔ پھر قول حضرت عمرؓ کی تعبیر کی ہے کہ قرآن کافی ہونے کا مطلب نہیں ہے کہ ہمیں حدیث کی حاجت نہیں بلکہ اس کا مطلب یہ ہے کہ دینِ مکمل ہو چکا ہے۔

حضرت عمرؑ کی یہ گزارش عین محبت اور عین خیرخواہی ہے۔ معاذ اللہ نافرمانی اور حکم عدو لی نہیں۔ پھر خلافت ابی بکرؓ اور خلافت علیؑ کی تجاذبی سنی و شیعہ پر مختصر بحث کی ہے اور خلافت ابی بکر کے لیے یا بیان اللہ والمؤمنون الا ابا بکرؓ، اور خلافت علیؑ کے لیے حدیث غدریخم کا جواب بطور الزام دیا ہے۔ مولانا مرحوم کی اس پوری بحث میں کسی حدیث کی کتاب و مأخذ کا کوئی حوالہ نہیں آپا ہے۔

(مولانا محمد ادريس کاندھلوی رحمہ اللہ سیرۃ المصطفیٰ، ۱۹۱/۳-۱۹۳/۳، دارالکتاب دیوبند غیر مورخ، ۳/۱۹۱/۳)

دوسرے اردو سیرت نگاروں نے صرف حدیث کی مختصر تخلیق کر دی ہے اور بحث سے زیادہ سروکار نہیں رکھا ان میں شامل ہیں۔

قاضی محمد سلیمان منصور پوری، رحمة للعالمين، ۱۹۸۰ء پانچ سطریں متن ہیں اور حاشیہ میں

حدیث بخاری از عبید اللہ بن عبد اللہ اخ

صفی الرحمن مبارکپوری، الرجیق الخطوم، اردو، ۲۹، علی گڑھ ۱۹۸۸ بحوالہ متفق علیہ، بخاری، ۲۲۱، ۳۲۹، ۳۲۹، ۳۲۹، ۳۲۹

- ٥ -

(مولانا مبارکپوری، حضرت قاضی موصوف کے پورے مقلد حتیٰ کہ وہ عنادین سیرت اور مواد وغیرہ سب ان سے اخذ کرتے ہیں اور ان کی غلط طایا بھی اخذ کرتے ہیں۔)

مولانا ابو الحسن علی حسینی ندوی، السیرۃ النبویۃ، ۲۰۰، دارالشرق جدہ ۱۹۸۹ء وابعد نے واقعہ قرطاس کا سرے سے حوالہ ہی نہیں دیا۔

(ڈاکٹر محمد حمید اللہ) (جذب سیرت نگاروں میں ایک بڑے مقام کے مالک ہیں کے صاحب فکر

ہیں اور ان کا مطالعہ و سبق ان کی فکر سازی کرتا ہے۔ انہوں نے محمد رسول اللہ ﷺ میں واقعہ قرطاس پر بہت مختصر لکھا

ہے۔ لیکن اس کی بعض نئی جہات بیان کی ہیں۔ انہوں نے آخری ایام حیات کے بارے میں مختلف واقعات و خواص کے ضمن میں لکھا ہے کہ

”پچھا اور صحابی بھی رسول اللہ ﷺ سے ملاقات کے لیے آئے۔ ان میں سے کسی نے رسول خدا ﷺ سے کہا کہ وہ اپنی وصیت تحریر کر دیں۔ چنانچہ رسول اللہ ﷺ نے کاغذ اور قلم لانے کا حکم دیا۔ پھر صحابہ کرامؓ میں بحث چھڑ گئی کہ آیا رسول اللہ ﷺ کو وصیت تحریر کرنے کی زحمت دی جائے یا نہیں جبکہ وہ پہلے ہی ہربات امت کو بتا چکے ہیں (درحقیقت صحابہ کرامؓ کو جنگ احمد کے واقعات یاد تھے جب انہوں نے رسول اللہ ﷺ کو برہم کر دیا تھا اور انہیں وہ کام کرنے کو کہا تھا جو رسول اللہ ﷺ کرنا نہیں چاہتے تھے۔ اس کا نتیجہ جنگ میں ہزیست کی شکل میں برآمد ہوا تھا۔ حضور ﷺ نے مسجد نبوی میں اپنی تقریر کے دوران جنگ احمد کا تفصیلی تذکرہ کیا تھا) جب رسول اللہ ﷺ نے صحابہ کرامؓ میں بحث ہوتے سنی تو انہوں نے سب کو چلے جانے کا حکم دے دیا۔“

(محمد حمید اللہ، محمد رسول اللہ ﷺ، ۲۷/۲/۱۹۸۲ء، اردو ترجمہ نذرین، نقوش رسول نمبر، لاہور، دسمبر ۱۹۸۲ء)

ڈاکٹر صاحب مرحوم نے اس بیان میں تین چار نئی باتیں کہی ہیں۔

۱۔ پچھا صحابہ کرامؓ نے ملاقات کی اور وصیت لکھوانے کی ابتکا کی یہ واقعہ قرطاس کا بالکل نیا پہلو ہے۔ کسی اور نے اس کو نہیں لکھا۔ لیکن موصوف کی کسی مأخذ سے اس کی تصدیق ہونی باتی ہے۔

۲۔ انہوں نے اسے وصیت کارنگ دیا اور رسول اکرم ﷺ سے آخری وصیت لکھوانی چاہی۔

۳۔ رسول اکرم ﷺ نے ب نفس نفس اس کتاب / وصیت کو لکھوانے کی پیشکش نہیں کی تھی۔

۴۔ وصیت تحریر کرانے پر اختلاف صحابہؓ لوگوں زوہاد کے معاملہ پر اختلاف صحابہ کے مماثل قرار دیا جب بعض جو شیلے صحابہ نے کھلے میدان جنگ میں قال پر اصرار کیا تھا جو رسول کریم ﷺ کی رائے کے خلاف تھا۔

آخری نکتہ بھی قابل بحث ہے کیونکہ یہاں تو رسول اکرم ﷺ نے ان کا مشورہ اپنی پسند کے باوجود مان لیا تھا مگر واقعہ قرطاس میں اختلاف کی وجہ سے ترک کر دیا۔ یہ خالص قیاسات حمیدی پرستی بیان ہے لہذا اس کو قبول کرنا مشکل ہے، پھر اس کے استناد کے لیے کسی مأخذ کا ذکر نہیں کیا۔

(باتی آئندہ)